

रेडियो का वितरण

4. श्री मंजीत कुमार सिंह—दैनिक समाचार—पत्र दिनांक 9 जनवरी, 2012 में छपे खबर 'आज से बटैने रेडियो' शीर्षक को ध्यान में रखते हुये क्या मंत्री, अनुसूचित जाति एवं अनुसूचित जन-जाति कल्याण विभाग, यह बतलाने की कृपा करेंगे कि—

(1) क्या यह बात सही है कि राज्य सरकार द्वारा पायलट प्रोजेक्ट के तहत महादलित परिवारों के बीच रेडियो बांटने की घोषणाये की गई थी ;

(2) क्या यह बात सही है कि छपरा, सीवान एवं गोपालगंज जिले में महादलितों के बीच रेडियो का वितरण अबतक नहीं किया गया है ;

(3) यदि उपर्युक्त खंडों के उत्तर स्वीकारात्मक हैं, तो छपरा, सीवान एवं गोपालगंज जिले में महादलितों के बीच अबतक रेडियो नहीं बांटे जाने का क्या औचित्य है ?

बस सेवा चालू करना

5. श्री तारकिशोर प्रसाद—क्या मंत्री, परिवहन विभाग, यह बतलाने की कृपा करेंगे कि—

(1) क्या यह बात सही है कि कटिहार जिला के कटिहार से रांची, दरभंगा एवं पटना जैसे महत्वपूर्ण स्थानों के लिए सीधी बस सेवा उपलब्ध नहीं है ;

(2) क्या यह बात सही है कि सीधी बस सेवा उपलब्ध नहीं होने के कारण आम यात्रियों को कठिनाई हो रही है ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार उक्त स्थानों के लिए राज्य परिवहन निगम की बस सेवा प्रारंभ करने पर विचार रखती है, यदि हाँ, तो कबतक और नहीं, तो क्यों ?

कार्रवाई करना

6. श्री (डॉ०) अच्युतानन्द—दैनिक समाचार—पत्र के दिनांक 30 जुलाई, 2012 के अंक में छपी खबर '40 करोड़ गए पानी में' शीर्षक के आलोक में क्या मंत्री, कला, संस्कृति एवं युवा विभाग, यह बतलाने की कृपा करेंगे कि—

(1) क्या यह बात सही है कि पटना के कंकड़बाग में 40 करोड़ रुपये की लागत से बने स्पोर्ट्स कम्प्लेक्स के निर्माण के 1 वर्ष के अन्दर ही दयनीय स्थिति हो गई है ;

(2) क्या यह बात सही है कि उपर्युक्त स्टेडियम के निर्माण में गुणवत्ता को नजर अंदाज किया गया है ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार उपर्युक्त स्टेडियम के निर्माण की उच्चस्तरीय जाँच कराकर दोषियों पर कार्रवाई करने का विचार रखती है, यदि हाँ, तो कबतक, नहीं, तो क्यों ?

पटना :

दिनांक 04 दिसम्बर, 2012 (ई०)।

लक्ष्मी कान्त झा,

प्रभारी सचिव,

बिहार विधान—सभा।